



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-5260/2
17-11-2022 г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 77-та седница одржана на 14.11.2022 година ја донесе следната

ОДЛУКА

Пријавата заведена под број 12-5260/1 од 26.11.2021 заради неисплаќање на еднократна парична помош и неостварување на правото на социјална заштита на физичко лице, **СЕ ОТФРЛА**.

Државната комисија за спречување на корупција, утврди дека согласно со Законот за спречување на корупцијата и судирот на интереси нема елементи за надлежно постапување за предметниот случај поради тоа што постапиле и преземале мерки надлежни органи.

Предметот со број 12-5260/1 од 2021 година да се затвори и архивира.

Оваа одлука во деперсонализирана форма да се објави на страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 26.11.2021, поднесена е пријава заради неисплаќање на еднократна парична помош и неостварување на правото на социјална заштита на физичко лице и оформен е предмет број 12-5260/1 од 2021 година.

Во пријавата, подносителот наведува дека му е скратено правото на користење на надомест на еднократна парична помош и право на социјална заштита. Во прилог на пријавата се поднесени и други дописи до други надлежни институции, како и документација со добиени повратни одговори од институции до кои што се обратило лицето кое е подносител на пријавата. Подносителот наведува дека се обратил и до суд да му биде исплатена туѓа нега за неговите повреди кои се случиле на работно место, како и за еднократна социјална помош бидејќи бил лекуван во странство поради тешки телесни повреди. Од доставената документација во прилог се забележува дека лицето има поднесувани барања до надлежните институции во својство на посебен старател на друго лице кое не е во можност да се грижи за себе. Во прилог е доставено решение од ЈУ МЦСР - од 03.09.2021 година со кое се одбива барањето за остварување на право на надоместок за помош и нега од друго лице, решение од 21.06.2021 за одбивање на барањето за остварување право на еднократна парична помош, решение од 22.09.2021 година за одбивање на барањето за остварување на право на социјална сигурност за

старите лица. Подносителот вложил жалби на вака донесените решенија, но не се доставени документи од исходот од жалбените постапки. Исто, така подносителот има поднесено иницијативи за вонреден инспекциски надзор до Државниот управен инспекторат и до Министерството за труд и социјална политика. Од страна на Државниот управен инспекторат подносителот е известен дека е извршен вонреден инспекциски надзор и за дел од барањата подносителот бил известен на посочената адреса но не побарал, за дел од барањата бил уредно известен, а за едно од барањата му било наредено на раководителот на центарот да донесен управен акт во конкретен рок. Дополнително се известува дека управниот инспекторат нема надлежност да ја цени законитоста на актите донесени во првостепена и второстепена управна постапка. Од страна на Секторот за инспекциски надзор во областа на социјалната заштита и заштитата на децата при Министерството за труд и социјална политика подносителот бил известен дека по извршениот увид во поднесената документација констатирале дека постапката не била правосилно завршена, односно е поднесена жалба до Државната комисија за одлучување во управна постапка и постапка по работен однос во втор степен, поради што не може да се спроведе вонреден инспекциски надзор.

По разгледувањето на предметните наводи и документацијата доставена во прилог, ДКСК констатира дека во конкретниот случај постапиле и преземале мерки надлежни органи, поради што ДКСК одлучи како во диспозитивот на оваа Одлука.

Доставено до:
- подносителот на пријавата

Изготвил: Б.К.Ш. 
Одобрил: м-р Ш.С., Член на ДКСК 

